

रुक्रवार, दि. २१ सप्टेंबर २०१८

व्हॉलिबॉल स्पर्धेत ‘विवेकानंद’चे यश

कोल्हापूर : जिल्हा क्रीडा कार्यालयातर्फे घेण्यात आलेल्या म.न.पा.स्तर व्हॉलिबॉल स्पर्धेत विवेकानंद कॉलेजने डी. वाय. पाटील कनिष्ठ महाविद्यालयाचा पराभव करीत विजेतेपद पटकाविले. विजयी संघाची सातारा येथे होणाऱ्या विभागीय स्पर्धेसाठी निवड झाली. अंतिम फेरीत ‘विवेकानंद’च्या संघाने पाटील महाविद्यालय संघाचा १५-७, १५-१२ असा पराभव करीत तिसऱ्यांदा सलग या विजेतेपदांवर नाव कोरले.

कोल्हापूर, शुक्रवार,
२१ सप्टेंबर २०१८

‘विवेकानंद’तरफे मूर्तिदानाला प्रतिसाद

कोल्हापूर : विवेकानंद महाविद्यालयाच्या राष्ट्रीय सेवा योजना विभागातरफे गणेश मूर्तिदान, निर्माल्य गोळा करणे हा उपक्रम राबविला. घरगुती गौरी-गणपती विसर्जनानिमित्त कसबा बावडा येथील राजाराम बंधारा नजीकच्या घाटावर राष्ट्रीय सेवा योजनेच्या स्वयंसेवकांनी या उपक्रमात सहभाग घेतला. विद्यार्थी स्वयंसेवकांनी नागरिकांना गणेश मूर्तिदान, निर्माल्य दान करण्याबाबत आवाहन केले. प्राचार्य डॉ. एस. वाय. होनगेकर, कार्यक्रम अधिकारी प्रा. एच. पी. पाटील यांचे मार्गदर्शन लाभले. उपक्रमात प्रा. संदीप पाटील, प्रा. वाय. डी. हरताळे, प्रा. पी. आर. बागडे आदी उपस्थित होते. ५

‘एनएसएस’च्या विद्यार्थ्यांचा सलग १८ वर्षे मूर्ती दान उपक्रमात सहभाग

कोल्हापूर : प्रतिनिधी १

विवेकानंद महाविद्यालयाच्या राष्ट्रीय सेवा योजना विभागाच्या विद्यार्थ्यांनी सलग १८ वर्षे मूर्ती दान व निर्माल्य गोळा करून प्रदूषणविरहीत पंचगंगा हा उपक्रम राबवला. कसबा बावडा येथील राजाराम बंधान्यानजीकच्या घाटावर हा उपक्रम राबवण्यात आला. यंदाच्या उपक्रमास नागरिकांकडून उत्स्फूर्त प्रतिसाद मिळाल्याचे दिसून आले. या उपक्रमात प्रा. संदीप पाटील, प्रा. वाय. डी. हरताळे, प्रा. पी. आर. बगडे, प्रा. बी. के. गावीत आदींसह विद्यार्थ्यांचा मोठा सहभाग होता.



कोल्हापुरातील विवेकानंद महाविद्यालयामध्ये 'स्वच्छ भारताच्या उभारणीत युवकांचे योगदान' या विषयावरील एकदिवसीय कार्यशाळेच्या उद्घाटनप्रसंगी प्राचार्य डॉ. आर. के. शानेदिवाण यांनी मार्गदर्शन केले. रोजारी प्रा. एच. पी. पाटील, डॉ. मधुकर बाचूळकर, प्रा. संदीप पाटील, आदी उपस्थित होते.

सामाजिक प्रश्नांना भिडण्यासाठी एन. एस. एस.

शानेदिवाण : 'विवेकानंद'मध्ये कार्यशाळा

लोकमत न्यूज नेटवर्क

कोल्हापूर : राष्ट्रीय सेवा योजनेतून स्वयंसेवकांमध्ये अविरत सेवाभावी वृत्ती निर्माण करण्यासाठी प्रेरणा निर्माण होते. जे काही सामाजिक प्रश्न आहेत, त्यांच्या मुळाशी जाण्याची व समाजाच्या वेदना जाणून घेण्याची प्रगल्भता 'एन.एस.एस.'मुळे येते, असे प्रतिपादन 'शहाजी महाविद्यालयाचे प्राचार्य डॉ. आर. के. शानेदिवाण यांनी केले.

विवेकानंद महाविद्यालयामध्ये अग्रणी महाविद्यालय योजनेअंतर्गत 'स्वच्छ भारताच्या उभारणीत युवकांचे योगदान' या विषयावरील कार्यशाळेच्या उद्घाटनप्रसंगी ते बोलत होते. अध्यक्षस्थानी डॉ. मधुकर बाचूळकर होते.

डॉ. शानेदिवाण म्हणाले, आज देशात जे काही प्रश्न आहेत, त्यांच्या सोडवणुकीसाठी एन. एस. एस.च्या स्वयंसेवकांना आवाहन केले जात आहे. आज देशात स्वच्छतेचा गंभीर प्रश्न निर्माण झाला आहे. एन. एस. एस.मुळे स्वतःमध्ये बदल करण्याचा विचार सुरु होतो. विवेकानंद कॉलेजचे प्राचार्य डॉ. एस. वाय. होनगेकर यांच्या मार्गदर्शनाखाली राष्ट्रीय सेवा योजना विभागातके कार्यशाळेचे आयोजन केले होते. राष्ट्रीय सेवा योजनेचे कार्यक्रम अधिकारी प्रा. एच. पी. पाटील यांनी प्रास्ताविक व स्वागत केले. कार्यक्रमास प्रा. पी. आर. बागडे, प्रा. डॉ. मंजूश्री घोरपडे, प्रा. वाय. डी. हरताळे, प्रा. डॉ. के. पी. शिंदे व एन. एस. एस., आदी उपस्थित होते. **L**

सकाळ

कोल्हापूर, शुक्रवार,
२१ सप्टेंबर २०१८ |

विवेकानंद महाविद्यालयाचे बेसबॉलमध्ये यश

कोल्हापूर : महापालिका जिल्हास्तर बेसबॉल स्पर्धेत विवेकानंद महाविद्यालयाच्या मुले व मुलींच्या संघाने विजेतेपद पटकाविले. जिल्हा क्रीडा कार्यालयातर्फे स्पर्धा झाली. विवेकानंदच्या मुलींच्या संघाने अंतिम सामन्यात महावीर कॉलेजचा २१-८ मुलांच्या संघाने महावीर कॉलेजचा ४-३ असा पराभव केला. संघांची सिंधुदुर्ग येथे होणाऱ्या विभागीय स्पर्धेसाठी निवड झाली आहे. खेळाडूंना स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, सचिव प्राचार्य शुभांगी गावडे, प्राचार्य डॉ. एस. वाय. होनगेकर यांचे प्रोत्साहन, तर प्रा. किरण पाटील, प्रा. संतोष कुंडले, प्रा. सहिदा कच्छी, स्वप्निल खोत, प्रशिक्षक राजेंद्र बनसोडे यांचे मार्गदर्शन मिळाले. ५

तरुण भारत

शुक्रवार, २१ सप्टेंबर २०१८

विवेकानंद कॉलेजचे व्हॉलीबॉल स्पर्धेत यश

कोल्हापूर : जिल्हास्तरीय व्हॉलीबॉल स्पर्धेत अंतिम सामन्यात डी. वाय. पाटील ज्युनिअर कॉलेजचा प्राभव करत विवेकानंद कॉलेजच्या मुलांच्या संघाने विजेतेपद पटकविले. महाराष्ट्र राज्य क्रीडा व युवक संचलनालय, जिल्हा क्रीडा अधिकारी कार्यालय व जिल्हा क्रीडा परिषद यांच्या संयुक्त विद्यमाने या स्पर्धेचे आयोजन केले होते. या संघाची सातारा येथे होणाऱ्या विभागीय स्पर्धेसाठी निवड झाली आहे. संघातील खेळाडूंना संस्थेचे कार्याध्यक्ष प्राचार्य अभयकुमार साळुंखे, शुभांगी गावडे, डॉ. एस. वाय. होनगेकर, जिमखाना सचिव प्रा. किरण पाटील, प्रा. संतोष कुंडले, प्रा. सहिदा कच्छी, प्रा. स्वप्नील खोत यांचे मार्गदर्शन लाभले.